

عہد نبوی کے میدان جنگ

(ڈاکٹر محمد حمید اللہؒ کی ایک قابل قدر تصنیف)

پروفیسر ڈاکٹر علی اصغر پشتی ☆

ڈاکٹر محمد حمید اللہؒ مرحوم نے علوم اسلامیہ کے مختلف پہلوؤں پر لکھا اور ہر پہلو پر بہت محنت، عرق ریزی اور بحث و تحقیق کے ساتھ مستند اور معتمد معلومات جمع کیں۔ زیر نظر کتابچہ کا تعلق بنیادی طور پر سیرت رسول اللہ صلی اللہ علیہ وسلم سے ہے۔ سیرت کے ساتھ ڈاکٹر صاحب کا تعلق باقی علوم و فنون کے مقابلہ میں جذباتی نوعیت کا تھا۔ یہی وجہ ہے کہ جب آپ سیرت کے کسی موضوع پر قلم اٹھاتے ہیں تو انتہائی ادب، محبت، متنانت اور گہرائی کے ساتھ مواد ترتیب دیتے ہیں۔ الفاظ و کلمات کے انتخاب میں بھی بہت محاط رہتے ہیں۔ اور معلومات کی Selection Collection اور محتاط رہتے ہیں۔ اور محتاط Selection Collection میں بھی کمال دکھاتے ہیں۔

”عہد نبوی کے میدان جنگ“ سب سے پہلے ۱۳۵۹ھ میں ”مجموعہ تحقیقات علمیہ، جامعہ عثمانیہ“ میں ایک طویل مضمون کی حیثیت سے شائع ہوا..... اس کے ساتھ ساتھ اس کی کچھ کاپیاں الگ بھی چھاپی گئیں..... کتابچہ چھپ جانے کے بعد غیر معمولی طور پر مقبول ہوا۔ اور لوگوں نے ہاتھوں ہاتھ اس کو خرید لیا..... ڈاکٹر صاحب اس ضمن میں لکھتے ہیں:

(۱) یہ پہلی کوشش غیر معمولی طور پر مقبول رہی اور اگرچہ اس پورے دوران میں جنگ کے باعث مکر سفر جاز کا موقع نہ ملا اور غزوہ نجیر کے اہم ترین تکمیل جزو کی تکمیل نہ ہو سکی، لیکن بہر حال عام نظر ثانی اور ترمیم و اصلاح کے بعد اب مکر شائع کیا جاتا ہے کاغذ کی گرفتی اب بھی انتہا پر ہے، مگر سابقہ ذخیرے کے ختم ہو جانے اور طلب کے جاری رہنے نے مکر طبع پر آمادہ کردیا (دیباچہ طبع ثالث ص ۱)

اس دیباچہ سے معلوم ہوتا ہے کہ جمادی الاول ۱۳۶۲ھ میں یہ کتاب تیسرا مرتبہ طبع کرائی

۱۔ ڈین کلیئہ عربی و علوم اسلامیہ، علامہ اقبال اوپن یونیورسٹی، اسلام آباد

گئی..... اس کتاب کی مقبولیت کا اندازہ اس بات سے بھی لگایا جاسکتا ہے کہ فرقہ اور انگریزی میں بھی اس کے کئی ایڈیشن چھپ کر قارئین کی دلچسپی کا باعث بنے ڈاکٹر صاحب نے اس موضوع پر قلم کیوں اٹھایا اور اس موضوع کی اہمیت آپ کی نظر میں کیا تھی اس بارے میں آپ کہتے ہیں ”عہد نبوی کی جنگیں تاریخ انسانی میں غیر معمولی طور سے ممتاز ہیں۔ اکثر دگنی تگنی اور بعض وقت دس گنی قوت سے مقابلہ ہوا اور قریب قریب ہمیشہ ہی فتح حاصل ہوئی دوسرے چند مخلوقوں پر مشتمل ایک شہری مملکت (City State) سے جو آغاز ہوا وہ روزانہ دوسو چوتھر مریع میل کے اوسط سے وسعت اختیار کرتی ہے اور دس سال بعد آپ صلی اللہ علیہ وسلم کا وصال ہوا تو دس لاکھ سے بھی زیادہ مریع میل کا رقبہ آپ کے زیر اقتدار آچکا تھا۔ اس سے تقریباً ہندوستان کے برابر وسیع علاقہ کی فتح میں، جس میں یقیناً ملینوں کی آبادی تھی دشمن کے بمشکل ڈیڑھ سو آدمی قتل ہوئے۔ مسلمان فوج کا مشکل سے اس دس سال میں ماہانہ ایک سپاہی شہید ہوتا رہا۔ انسانی خون کی یہ عزت تاریخ عالم میں بلا خوف تردید ہے نظیر ہے۔ پھر ان فتوحات کا دوسرا پہلو قبضہ کا استحکام ، مفتوحوں کی ذہنیت کی کایا پلٹ ان کا مکمل طور سے اپنا لیا جانا اور ایسے افسروں کی تربیت کر جانا کہ آپ کے وصال کے پندرہ ہی سال بعد تین بڑے اعظموں (ایشیا، افریقہ اور یورپ) پر چلیے ہوئے علاقوں پر مدینہ منورہ کی حکومت کا قائم ہو جانا، یہ تمام اور دیگر امور ہمیں عہد نبوی کی جنگوں کا مطالعہ کرنے کا غیر معمولی طور سے شائق بنا دیتے ہیں..... عہد نبوی کے میدان جنگ (ص۲)۔

غزوات نبوی کا حریتی پہلو

غزوات نبوی پر مسلمان موئخین اور سیرت نگاروں نے بہت کچھ لکھا لیکن ان ساری معلومات کا تجزیہ کیا جائے تو معلوم ہوتا ہے۔ کہ اس لڑپچر میں حریتی پہلو کا بڑی حد تک نقدان ہے۔ زیادہ تر جو معلومات جمع کی گئی ہی وہ تاریخی نوعیت کی ہیں۔ ڈاکٹر محمد حمید اللہ صاحب نے اس صورت حال کو مد نظر رکھتے ہوئے حریتی پہلو کو موضوع بحث بنایا ہے اور کوشش کی ہے کہ ہر ایک غزوہ کا یہ پہلو زیادہ سے زیادہ نمایاں ہو سکے۔ اس ضمن میں آپ لکھتے ہیں: سیرت نبوی پر دنیا کی ہر مہذب زبان میں کم یا زیادہ تفصیل کے ساتھ مواد فراہم ہو چکا ہے اس مواد کے فراہم کرنے والے دوست بھی ہیں، مخالف و معاند بھی۔ سیرت نبوی کے جنگی حصے میں بھی مواد کی کوئی کمی نہیں لیکن غزوات نبوی پر تاریخی نہیں بلکہ فن حرب کے نقطہ نظر سے میرے پڑھنے یا سننے میں اب تک کوئی چیز نہیں آئی۔ سماں سے تیرہ سو سال پہلے کی جنگوں پر کچھ لکھنے کے لیے حریتی اور تاریخی دو بالکل مختلف قسم کی

مہارتیں درکار ہیں۔ میں ان دونوں سے بھی محروم رہا ہوں لیکن ”مردے از غیب بروں آیدو کارے بکند“ کارے بلند کا یا خود میں ان صلاحیتوں کے پیدا ہونے اور ”نومن تیل“ کے فراہم ہونے کا انتظار کرنا ان تھوڑے بہت معلومات کو بھی ضائع کر دینا تھا، جو مطالعہ اور سفر سے اتفاقاً مجھے حاصل ہوئے ہیں۔ اس لیے جو بھی مجھ سے ہوسکا مرتب کیا گیا ہے اور اس کی کوتاہیوں کے پورے احساس و اعتراف کے ساتھ افادے و اعلام کے لیے نہیں بلکہ اصلاح و ترمیم کی غرض سے اہل علم کی خدمت میں پیش ہے۔

(عہد نبویٰ کے میدان جنگ، ص: ۲)

توضیحی اور تشریحی معلومات:

ڈاکٹر حمید اللہ نے اپنی اس تالیف میں بعض ایسی توضیحی اور تشریحی معلومات فراہم کی ہیں.....
جو سیرت نبویٰ کا مطالعہ کرنے والے طلبہ اور اساتذہ کے لیے بہت مفید اور وقیع ثابت ہو سکتی ہیں۔
یہاں بطور مثال چند نکات پیش کیے جاتے ہیں:

(i) ہجرت کے موقع پر جب آپ صلی اللہ علیہ وسلم مدینہ منورہ تشریف لائے تو اہل مدینہ نے آپؐ کا پُر جوش استقبال کیا ڈاکٹر صاحب اس ضمن میں لکھتے ہیں: ”بعض عرب موَرخ لکھتے ہیں کہ مدینہ منورہ آتے وقت راستے میں بریدہ اسہی نے اپنے کئی درجن ساتھیوں کے ساتھ آپ صلی اللہ علیہ وسلم سے ملاقات کی اور جہنڈے اڑاتے ہوئے ہم رکاب ہو کر محافظ دستے کا فریضہ انجام دیا (سیرۃ شامی..... از زہیر بن بکار)..... لیکن حیرت ہے کہ مدینہ منورہ (قبا) پہنچنے کی جتنی تفصیلیں ملتی ہیں ان میں اس اعزازی محافظ دستے کی ہمراہی کا کوئی پتہ نہیں چلتا۔ یا تو رسول اللہ صلی اللہ علیہ وسلم نے انہیں تھوڑی دور ساتھ رکھ کر رخصت کر دیا ہوا گا یا یہ قبا میں ملے ہوں گے اور قباصے مدینہ جاتے وقت ساتھ گئے ہوں گے۔

(ii) ”حرم“ کی اصطلاح سیرت کی کتابوں میں تو اتر اور تداول کے ساتھ استعمال ہوئی ہے۔ ڈاکٹر صاحب اس اصطلاح کی وضاحت بڑی خوبصورتی کے ساتھ کرتے ہیں آپ لکھتے ہیں: اصطلاح ”حرم“ کے سلسلے میں شاید یہ واضح کر دینا ضروری ہے کہ یہ ایک نیم نہیں، نیم سیاسی مفہوم رکھتی ہے۔ اور اس کا رواج اسلام کے پہلے ہی سے نہ صرف عرب کے مختلف مقامات پر بلکہ فلسطین اور یونان وغیرہ میں بھی ملتا ہے۔ اس کا نہیں مفہوم یہ تھا کہ وہاں کی ہر چیز کو ایک لقدس حاصل ہے وہاں کے چندو پرند کا شکار نہ کیا جائے وہاں کے درخت نہ کاٹے جائیں اور وہاں خوزیری نہ کی جائے اور وہاں آنے والوں کو دوران قیام میں امن اور پناہ میں رکھا جائے خواہ

وہ مجرم ہی کیوں نہ ہوں حرم کا سیاسی مفہوم یہ تھا کہ وہ اس شہری مملکت کے حدود کا تعین کرتا تھا۔ مکہ کو حدود حرم، کہتے ہیں کہ عہد ابراہیمی سے چلے آتے ہیں.....(ص:۱۱)

(iii) تاریخ اور سیرت کی کتابوں میں مدینہ منورہ کی حدود حرم کے بارے میں اجمالی روایات ملتی ہیں..... اور ان حدود کی تعین کے سلسلے میں تفصیلات کا ذکر نہیں ملتا..... امام بخاری نے اپنی صحیح میں فضائل مدینہ کے ضمن میں ذکر کیا ہے کہ آپ صلی اللہ علیہ وسلم نے ایک صحابی کو حرم مدینہ کی حدود پر ستون نصب کرنے کی خاطر روانہ کیا تھا..... اس روایت میں صحابی کا نام نہیں بتایا گیا البتہ یہ اشارہ موجود ہے کہ رسول اللہ صلی اللہ علیہ وسلم نے مدینہ کی حدود پورے اہتمام کے ساتھ تعین فرمائی تھیں اور اس مقصد کے لیے ایک صحابی کی ڈیوٹی لگائی تھی..... ڈاکٹر صاحب نے اس روایت کو بنیاد بنا کر تاریخ اور سیرت کے مراجع و مصادر میں تفصیلی روایت کی تلاش شروع کی۔ اور بالآخر المطربی کی تاریخ ”التعريف بما انت اهلہ من معالم دار الہجرۃ“ میں صحیح بخاری کی اجمالی روایت کی تفصیل آپ کو مل گئی۔ اس روایت کو آپ نے اپنی تالیف میں یوں نقل کیا ہے:

”عن كعب بن مالك ، قال: بعثى رسول الله صلی الله علیہ وسلم أعلم على أشراف حرم المدينة، فاعلمت على أشراف ذات الجيش، وعلى مشيرب، وعلى أشراف مخيض، وعلى الحفياء، وعلى ذى العشيرة، وعلى تيم..... فاما ذات الجيش فنقب ثنية الحفيرة من طريق مكة والمدينة، وأما مشيرب فما بين جبال فى شامي ذات الجيش، بينها وبين خلائق الضبوعة. وأما أشراف مخيض فجبال مخيض من طريق الشام، وأما الحفياء فالغابة من شامي المدينة“، وأما ذو العشيرة فنقب فى الحفياء، وأما تيم فجبل فى شرقى المدينة، وذلك كله يشبه أن يكون بريدا فى برييد. ذات الجيش فى وسط البيداء، والبيداء هى التى اذا دخل الحجاج بعد الاحرام من ذى الحليفة استقبلوها مصعدين الى جهة العرب.“.

ترجمہ: کعب بن مالک کہتے ہیں کہ مجھے رسول اللہ صلی اللہ علیہ وسلم نے حرم مدینہ کی بلندیوں پر بھیجا کہ وہاں علم (بینارہ) تعمیر کروں۔ میں نے حسب ہدایت ذات الحجیش کے ٹیلوں پر علم تعمیر کئے اور مشیرب پر، اور مخیض کے ٹیلوں پر اور حفیا پر اور ذی العشیرہ پر اور تیم پر بھی بینارے بلند کیے۔ ذات الحجیش صیرہ کی پہاڑی کے کنارے پر ہے جو مکہ مکرمه اور مدینہ منورہ کے راستے میں آتا ہے۔ مشیرب ذات الحجیش کے شمال میں پہاڑوں

کے پیچے میں واقع ہے..... اس کے اور خلائق کے درمیان ضرور آتا ہے تھیں کے ٹیلے شام کے راستہ میں تھیں کے پہاڑوں میں آتے ہیں حیاء جنگل میں ہے اور مدینہ کے شمال کی طرف آتا ہے۔ ذو العشیرۃ حیاء کے کنارے پر ہے اور تم ایک پہاڑ ہے جو مدینہ منورہ کے مشرق میں واقع ہے یہ سب تقریباً ایک منزل طویل اور ایک منزل عریض ہوتا ہے ذات الحیش بیداء کے وسط میں ہے اور بیداء وہ مقام ہے کہ حاجی احرام باندھ کر جب ذوالحیفہ سے آگے بڑھتے ہیں تو بلندی پر چڑھتے وقت مغرب کی جانب اس مقام میں داخل ہوتے ہیں۔ (عبد نبویؐ کے میدان جنگ، ص: ۱۳)

غزوہات نبویؐ کا حریتی پہلو:

عبد نبویؐ کے میدان جنگ کی ترتیب و تدوین میں ڈاکٹر حمید اللہ مرحوم نے حریتی پہلو کو بہ طور خاص بنیاد بنایا ہے آپ نے اس ضمن میں بعض ایسے نکات پیش کیے ہیں، جو عام مورخین اور سیرت نگاروں کی نظرؤں سے اوچھل رہے یا انہوں نے اس طرف التفات نہیں کیا۔ یہاں بہ طور نمونہ چند نکات پیش کیے جاتے ہیں:

(۱) جنگ بدر کے موقع پر جب مسلمان مدینہ منورہ سے تیاری کر کے نکل رہے تھے تو اس وقت ان کی تیاری کی نوعیت کیا تھی ان کی پلانگ اور پالیسی میں کون سا پہلو زیادہ نمایاں تھا۔ اس ضمن میں ڈاکٹر صاحب لکھتے ہیں۔ ”میں ان لوگوں سے متفق نہیں ہوں جو قریشی قافلوں کو لوٹنے کے لیے بھیجی ہوئی مہموں کے وجود ہی سے انکار کرتے ہیں۔“ شبلی مرحوم نے ”کأنمايساقون إلى الموت“ کی آیت سے استدلال کر کے کم ازکم بدر کی حد تک اپنی رائے کو مستحکم کر لیا ہے کہ آپ صلی اللہ علیہ وسلم قافلے کو روکنے کے لیے نہیں بلکہ قریشی امدادی دستے سے مقابلے کے لیے نکلے تھے۔ لیکن ”إذ يعدكم الله إحدى الطائفتين أنها لكم وتو دون ان غير ذات الشوكة تكون لكم“ کی صریح آیت سے معلوم ہوتا ہے کہ مدینہ منورہ سے چلتے وقت مسلمانوں کو یقین نہ تھا کہ آیا وہ قافلہ سے ملیں گے یا امدادی دستے سے مت بھیج رہے ہوگی۔ دونوں امکانات موجود تھے۔ چونکہ قریشی قافلہ ایک ہزار اونٹوں پر مشتمل اور پانچ لاکھ درہم کے اسباب لے کر آرہا تھا اس لیے مدینہ والوں کو یقین تھا کہ اس کی مدد اور حفاظت کے لیے قریش اپنے تمام حلقوں کی مدد سے ہزاروں آدمیوں کے ساتھ مقابلہ اور کشمکش کریں گے۔ مدینہ منورہ سے زیادہ دور، کمہ مکرمہ کی سمت جانا بہتوں کے لیے موت کے منه میں جانا معلوم ہوتا تھا۔ (ص: ۱۸)

(ii) قریشی قافلہ کے گزر جانے اور مسلمانوں کے ہاتھ سے نکل جانے کے بعد آپ صلی اللہ علیہ وسلم نے بدر میں تقریباً ایک ہفتہ قیام فرمایا اس قیام کے بارے میں عام سیرت نگاروں نے کوئی خاص توجہ نہیں دی اور اس نکتہ کو نظر انداز کر دیا۔ ڈاکٹر صاحب نے اس نکتہ کیوضاحت کے لیے بہت مفید اور وقیع معلومات پیش کی ہیں۔ آپ لکھتے ہیں: ”یہ سوال کافی چیز یہ ہے کہ قافلے کے ہاتھ سے نکل جانے کے بعد آپ صلی اللہ علیہ وسلم کیوں فوراً مدینہ منورہ واپس نہیں گئے اور کیوں ہفتہ بھر بدر میں پڑاؤ ڈالے رہے، اپنے مرکز سے دور خطرے کا سامنا کرتے مقیم رہے۔ جہاں تک غور کیا، مجھے ایک ہی وجہ سمجھ میں آئی ہے۔ ہجرت کے ساتھ ہی آپ صلی اللہ علیہ وسلم نے آس پاس کے قبائل سے حلیفی اور معاونت کے معاهدے کرنے شروع کر دیے تھے۔ چنانچہ میں جہینہ کے بعض سرداروں سے معاهدہ ہوا تھا۔ ۲۷ میں پیوں کے آس پاس لئے والے بنو ضمرہ، بنو مدح، بنو زرعد اور بنو الربعہ سے دوستی اور اعانت یا غیر جانبداری کے معاهدے ہوئے تھے۔ خوش قسمتی سے تاریخ نے ان معاهدوں کے متن کو محفوظ رکھا ہے۔ اور ان معاهدوں کے ساتھ ہی قریش پر راستہ بند کیا جاسکا، کیونکہ یہ سب قبائل مدینہ منورہ اور بحر قلزم کے مابین بنتے تھے۔ اور انہیں کی سر زمین سے قریشی کاروانوں کو گزرا پڑتا تھا۔ وجہ جو بھی ہوئی ہو، ابتدأ شام سے آنے والے قافلے کو روکنے کے لیے آپ صلی اللہ علیہ وسلم نے ایک موزوں جگہ پڑاؤ ڈالا، پھر وہیں مقیم رہے جب قریش کی فوج کے آنے کی اطلاع ہوئی تو رسول اللہ صلی اللہ علیہ وسلم نے طے کیا کہ ان سے مقابلہ کرنا چاہئے اگرچہ دشمن کی تعداد تقریباً تیگنی تھی۔ اس وقت ہماری افسروں نے جو بدر کی جغرافیہ سے بہتر واقف تھے مشورہ دیا کہ مکہ مکرمہ یعنی جنوب سے آنے والے دشمن کے مقابلہ کے لیے پڑاؤ کو بدلا مناسب ہوگا۔ پرانی پر اپنی بہتر دسترس اور دشمن کو اس سے محروم کرنا خاص طور پر پیش نظر رکھا گیا اسی طرح لڑائی پونکہ عموماً صحیح کو شروع ہوتی تھی اس لیے اس کا لاحاظ رکھا گیا کہ دن چڑھے تو سورج آنکھوں پر نہ آئے۔ (ص: ۲۰)

غزوہ احمد کے موقع پر اہل مکہ نے جبل احمد کا انتخاب کیوں کیا اور یہاں آکر انہوں نے پڑاؤ کیوں ڈالا۔ حالانکہ بہ ظاہر انہیں یہ چاہیے تھا کہ جنوب کی طرف سے آکر مدینہ منورہ پر حملہ آور ہوتے ڈاکٹر صاحب اس بارے میں لکھتے ہیں: مکہ مکرمہ کے متعلق سب جانتے ہیں کہ وہ مدینہ منورہ کے جنوب میں واقع ہے۔ عرصے سے میں یہ سوچتا اور بہتوں سے پوچھتا رہا کہ مکہ والے مدینہ کے جنوب پر کیوں حملہ آور نہیں ہوئے اور کس مصلحت سے مدینہ منورہ کے شمال میں جا کر اپنی واپسی اور اپنی کمک وغیرہ کا راستہ بند کر لیا۔ جب میری کسی طرح تشغی

نہ ہوئی تو مجبوراً میں اس نتیجہ پر پہنچا کہ موجودہ احمد وہ مقام نہیں ہے جہاں غزوہ احمد پیش آیا اور یہ کہ قدیم احمد اصل میں مدینہ منورہ کے جنوب میں قبا کے قرب وجوہار میں کسی جگہ واقع ہوگا۔ قدیم مؤمنین اور جغرافیہ نگاروں کا متفقہ بیان ہے کہ احمد مدینہ منورہ کے شمال میں ہے اور حتیٰ کہ حضرت حمزہ رضی اللہ عنہ کا مزار بھی میری تشقی نہ کر سکے لیکن جب میں نے برسر موقع مقامیاتی مطالعہ کیا تو وہ چیز سمجھ میں آئی جو بیسیوں کتابوں کی سالہا سال ورق گردانی سے بھی نہ آئی تھی یہ کہہ کہ ڈاکٹر صاحب نے بڑی تفصیل کے ساتھ مدینہ منورہ کی منظر کشی کی ہے ایک ایک محلہ اور ایک ایک گلی کے بارے میں ڈاکٹر صاحب نے معلومات بیان کی ہیں اور یہ بتانے کی کوشش کی ہے کہ جبل احمد کا انتخاب کس مقصد اور کس ہدف کو پیش نظر رکھ کر کیا گیا تھا آپ کے تجزیہ کا خلاصہ یہ ہے کہ مدینہ النبی صلی اللہ علیہ وسلم کا محلہ اس دور کی قبانی آبادیوں کے وسط میں واقع تھا۔ اہل مکہ کو عام اہل مدینہ سے کوئی پر خاش نہ تھی وہ صرف آپ صلی اللہ علیہ وسلم پر اپنا غصہ اتارنا چاہتے تھے مسکن نبویٰ تک پہنچنے کے لیے جنوب میں گنجان باغ حائل تھے جن کے باعث لزاںی کا کوئی میدان نہ تھا۔ جنوب مشرق میں قبا اور عوالمی کی آبادیاں اور باغ تھے۔ مشرق میں مسلسل یہودی محلے تھے جو شمالاً جنوباً قبا سے لے کر تقریباً احمد تک چلے گئے تھے۔ مدینہ منورہ کی موجودہ فضیل پر شمال میں باب الشامی کے پاس بنو ساعدہ رہتے تھے۔ شمال مغرب میں وادی العقین کے کنارے بئر رومہ تک بہ کثرت باغ تھے۔ شمال حصہ البتہ کھلا ہوا تھا ادھر سے مدینہ النبی صلی اللہ علیہ وسلم کا راستہ کھلا ہوا بھی تھا..... مدینہ منورہ کے جنوب میں بلند پہاڑیاں ہیں اور راستہ صرف وادیوں اور گھاٹیوں میں سے گزرتا جو عہد نبویٰ میں مدینہ کو براہ راست جنوب سے آنے کے لیے قبا کی طرف ایک سخت دشواریاں تھیں جن کے باعث قریش کی تھکی ہوئی فوج اور بارہ دن کے کوچ سے نیم مردہ جانوروں نے بھی مدینہ منورہ سے دور زغالہ میں جا کر ٹھہرنا پسند کیا۔ یہاں پانی افراط سے تھا۔ چارہ بھی ملتا تھا اور چونکہ کامیابی کا یقین تھا اس لیے واپسی کے راستے کی بھی فکر نہ تھی۔ (ص ۲۹، ۲۸، ۲۷، ۲۶)

(iii) غزوہ خندق کے اسباب کے بارے میں مؤمنین اور سیرت نگاروں نے مختلف وجوہات بیان کی ہیں۔ اس ضمن میں ڈاکٹر حمید اللہ مرحوم کا تجزیہ یہ ہے کہ غزوہ احمد کے بعد جب قریش بے فکر ہو کر مکہ کرمه چلے گئے تو مسلمانوں نے مدینہ منورہ میں اپنی پوزیشن دوبارہ مستحکم کر دی۔ اور قریش کا نہ صرف شام و مصر بلکہ عراق کا راستہ بھی موثر طور پر بند کر دیا۔ اس دوران میں یہودیوں کی جلاوطنی کا سلسلہ بھی جاری رہا اور یہی وہ طبقہ ہے جس کی سازشوں اور

سرگرمیوں نے غزوہ خندق کے لیے راستہ ہموار کر دیا۔

ڈاکٹر صاحب لکھتے ہیں: یہودیوں کی جلاوطنی تازہ مشکلات کا باعث بنی یہ لوگ مدینہ منورہ کے شمالی علاقوں میں جا کر بننے لگے۔ جیسے خیر، وادی القری اور دیگر یہودی نواحیاں جو شامی رستہ پر فلسطین تک پھیلی ہوئی تھیں۔ غالباً دومتہ الجہد ل میں بھی ان کے خاصے اثرات تھے کیونکہ مدینہ آنے والے غلے وغیرہ کے کارروانوں کو اب دومتہ الجہد ل میں بھی چھیڑا جانے لگا۔ ان یہودیوں نے اپنے معاشی اثرات سے ایک طرف تو غطفان وغیرہ قبائل کو مدینہ پر دھاوا بولنے کے لیے موقع فراہم کر دیا اور دوسری طرف قریش کو بھی ان تیاریوں سے آگاہ کر کے مدینہ پر حملہ کرنے کے لیے آمادہ کر دیا۔ یہ سب تیاریاں پوری مستعدی سے کوئی دوسال تک ہوتی رہیں - (ص: ۳۲)

خندق کی کھدائی اور تیاری کے ضمن میں عام موئینین نے لکھا ہے کہ یہ حضرت سلمان فارسی رضی اللہ عنہ کے مشورہ سے کھدوی گئی ڈاکٹر صاحب اس کے بارے میں بتاتے ہیں: 'اسلامی مؤرخ عام طور سے لکھتے ہیں کہ مدافعت کے مشورے میں حضرت سلمان فارسی رضی اللہ عنہ نے رائے دی کہ شہر کے اطراف میں ایک خندق کھوی جائے جیسا کہ ایران میں رواج ہے مکتوبات نبوی میں سے ایک میں جو مغازی الواقعی اور مقریزی کی "الخاصم بین بنی هاشم و بنی امية" میں ملتا ہے۔ ابوسفیان نے طعنہ دیا کہ مقابلہ کی جگہ قلعوں میں گھس بیٹھے ہو، اور حیرت ظاہر کی کہ یہ نیا داؤ کس سے سیکھا اس کے جواب میں آپ صلی اللہ علیہ وسلم نے لکھا کہ اللہ تعالیٰ نے آپ کو یہ چیز الہام کی

جنگ حنین جس میدان میں لڑی گئی اس میدان کے بارے میں موئینین اور سیرت نگاروں کے ہاں تفصیلات نہیں ملتی۔ ڈاکٹر صاحب اس بارے میں لکھتے ہیں: یہ عجیب بات ہے کہ حنین کا مشہور اور اہم میدان جنگ جس کا قرآن میں نام کے ساتھ ذکر ہے، صدیوں سے گوشہ گمانی میں چلا گیا ہے اور پرانے جغرافیہ نگاروں کو یہ تک معلوم نہ ہو سکا کہ حنین کس جگہ واقع تھا۔ وہ مختلف روایتیں بیان کرتے ہیں جن میں باہم تطابق کی کوئی صورت نہیں اور مجبوراً ان کے باہم تعارض کے باعث سب ہی کو ساقط اور نظر انداز کر دینا پڑتا ہے حالیہ سالوں میں متعدد اہل علم سیاحوں نے اس جگہ کا پتہ لگانے کی کوشش کی اور ۱۴۵۷ھ کے اوخر میں حج کے زمانے میں آٹھ سال کے وقفہ کے بعد میں نے اس کی دوسری مرتبہ جتو کی اور اب کی دفعہ ساٹھ ستر میل کی مسافت گدھے پر طے کرنے کے باوجود بھی گوہر مراد، افسوس سے اعتراض کرنا پڑتا ہے کہ ہاتھ نہ آیا آپ لکھتے ہیں : اصل میں ہم لوگ اب تک حنین کو مکہ مکرہ اور طائف کے بیچ میں ڈھونڈھتے رہے ہیں اور اب میں محسوس کرتا

ہوں کہ یہ تصور ہمارا ہی ہے کہ مقصد کو نہیں پہنچتے سب لوگ جانتے ہیں اور مانتے ہیں اور احادیث میں بھی صراحت سے ذکر ہے کہ سوائے توب کے موقع کے آپ صلی اللہ علیہ وسلم ہمیشہ فوجی مہموں میں توریہ (دکھادا) فرمایا کرتے تھے اور غیر سمت میں چل کر ناما نوس اور سنسان راستوں سے گزر کر دشمن کو انجان جایتے تھے اس لیے یہ قطعاً غیر یقینی ہے کہ آپ صلی اللہ علیہ وسلم مکہ مکرمہ سے طائف کو سیدھے راستے سے گئے ہوں۔ (ص: ۲۹)

حنین کے بارے میں بحث کرنے کے بعد ڈاکٹر صاحب لکھتے ہیں: ”اب رسول کریم صلی اللہ علیہ وسلم کی فوجی نقل و حرکت بہت صاف سمجھ میں آجاتی ہے، اور وہ یہ معلوم ہوتی ہے کہ ہوازن کو قلعہ بند شہر طائف میں پہنچنے سے روکا جائے۔ آپ صلی اللہ علیہ وسلم مکہ مکرمہ سے تقریباً شمال میں روانہ ہوتے ہیں اور نصف دائرہ سا راستہ بناؤ کر حنین پہنچتے ہیں اور تھوڑی سی دشواری کے بعد دشمن کو تتر بتر کر کے پھر اسی طرح چکر دار راستے سے آگے بڑھتے ہوئے او طاس سے ہو کر لیہ پہنچتے ہیں اور وہاں کی گڑھی منہدم کر دیتے ہیں۔ اس کی فتح اہل طائف کے لیے بڑا معاشی دکھ پہنچاتی ہے اور پھر آگے بڑھ کر طائف کو ایک ایسے رخ سے آکر گھیر لیتے ہیں، جدھر و سیع میدان ہیں اور پڑاؤ وغیرہ کی سہولت ہے۔ مگر جدھر سے آپ صلی اللہ علیہ وسلم کے آنے کا اہل طائف کو گمان نہیں ہو سکتا تھا۔

(ص: ۵۰)
